

IME UDO AHỤ NKE JEKỌB NA IȘO

Jenesis 33:1-20; 35:1-20

IHEÒMÙMÙ 26 - Nke Ndị okenye

AMAOKWU IBUN'ISI: “Mgbe uzọ nile nke onye ọ bula nātọ JEHOVA utọ, Ọ nēme ọbuná ndi-iro-ya ka ha na ya di n'udo” (Ilu 16:7).

I Nchègbu Jekọb Banyere Ibi aru nso nke Ișo

1. Ijè nke Ișo jere ọsọsọ izute Jekọb mgbe ọ nūrụ akụkọ na Jekọb naalata, Jenesis 32:6
2. Egwù Jekọb tutu o zute Chineke na Paniel, Jenesis 32:7, 8
3. Mgbanwe nke omume Jekọb gbanwere bụ ihe kpatara nkewasị èzinaụlọ ya n'usoro n'usoro n'ijè ahụ, Jenesis 33:1,2

II Nzute nke Ụmụnne Abụọ ahụ kewara Ogologo Oge

4. Obi umeala na nchegharị nke Jekọb bụ ihe naadighịrị n'omume ya tutu ha ekewa, Jenesis 33:3, 4; 27:35, 36, 41-45
5. Mkwuputa nke Jekọb kwuputara ngozi niile nke Chineke, Jenesis 33:5
6. Ngosi nke Jekọb gosiri Ișo èzinaụlọ ya, Jenesis 33:6,7
7. Onyinye inata iruoma nke Jekọb nyere Ișo naegosi obi ekele nke o nwere n'ihi udo ahụ nke ha mere na iji nwaputa ibụ enyi ha, Jenesis 33:8-11

III Ebeobibi DỊ Iche nke Jekọb nime Kenean

1. Mmalite ọzọ nke ijè ahụ, Jenesis 33:12-15
2. Mkwusị maka izuike na Sukot, Jenesis 33:16, 17
3. Nzuta ala ahụ na Shelem na iwu ebe ichuàjà, Jenesis 33:18-20
4. Nlaghachi ya Betel na ifè Chineke n'ebe ahụ, Jenesis 35:1-15
5. Onwụ Rachel, Jenesis 35:16-20; 31-32.

NKỌWA DỊ ICHEICHE

Dịka anyị hūrụ site n'iheòmùmù anyị niile garaaga, Chineke gwara Jekọb ka ọ laghachi n'ala nna ya ebe o siworo gbapụ n'ihi mmehie nke o mehiere megide nwanne ya bụ Ișo. Chineke kwere mkwà inonyere Jekọb ka ọ naalaghachi obodo ya, náchetara ya na Ya bụ Jehova Chineke bụ Onye ya onwe ya zuteworo na Betel, mgbe ọ chègharịrị site ná mmehie niile ya ma nata kwa nzọputa. Chineke kwere nkwa, na Betel, si na ọ bụ ezie na Jekọb gaeje ijè dī anya, ma Ọ gaakpọtata ya n'ala nna ya.

Mgbe ọ naabjaru Kenean nso, Jekọb zipurụ ndjorù ya olenaole ijè n'iru ya na èzinaụlọ ya izute nwanne ya bụ Ișo na igwa ya na ha naaga ijéru Kenean. Ndị ozi a laghachikutere Jekọb wee gwa ya na mgbe Ișo nūsirị ozi ahụ, ngwangwa ọ chiiri narị ndjikom anọ putà izute Jekọb na ndị ya na ha so. Nke a mere ka Jekọb tūọ egwù maka ọdịmma nke èzinaụlọ ya na nke ya onweya, o wee mee ngwa gaa ekpere ichetara Chineke mkwà O kwere maka ichebe ya. Edozo Jekọb nsọ n'oge ahụ; Chineke wee gbaa ya ume, o wee malite ijè ya nke ikpeazụ. Ọ dighi anya mgbe ọ hūrụ ụsùtù niile nke nwanne ya ka ha naabjara.

Mgbe Jekọb rapusiri Peniel o do gharịa usoro nke èzinaụlọ ya izute Ișo n'uzọ dī iche n'ebe nzube ya mbụ dī tutu ya na Chineke agbaa mgbá n'ebe ahụ. Ndị orù nájejezi na ụmụ ha ka edebere n'iru, Lia na ụmụ ya naeso ha, n'ikpeazụ nwunye ya nke ọ hūrụ n'anya, bụ Rachel, na nwa ya nwoke. Mgbe o dozisiri ha ọ gabiga n'iru ha wee buru ụzọ zute nwanne ya.

Omume Jekọb n'ikele Ișo naegosi ihe mgbanwe dī iche ná ndụ nwoke a juputara n'aghughọ na iji ike napụ mmadụ ihe ya na mbụ. Ọ kpọrọ isiala n'obi dīkarisiri umeala wee gbaa ọsọ izute ya, naamakụ ya n'uzọ gosiri ezi ihun'anya. Arọ ndi niile na otutu nnwaputa dī ilu dī icheiche ha gabigara, emewo ka omume ụmụnne abụọ ndia gbanwee. Oge naeme kwa ihe dī otú a nye otutu nime anyi. Ma ọ dī mgbanwe nke dī nime Jekọb na Ișo nke oge maobu nnwaputa dī icheiche nke ndu a naapughị ime. Jekọb ezuteworị Chineke na Betel, huta kwa idokanantị nke Chineke n'arọ niile násoni, ma zute kwa Ya n'ikpeazụ na Peniel, ebe edoro ya nsọ wee sūchaa ya puo n'ukpuru mmehie nke Adam na mmadụ ochie ahụ. Omume Jekọb mgbe edosiri ya nsọ bụ nke juputara n'ezie obiumeala na obi ekele. Onye ọ bụ nke nwere omume dī otú a aghaghị inata ngozi nke Chineke.

Anyị amaghị otú ịdị na mma dị n'etiti Ịsọ na Chineke ra. Omume ya abụghị ihe agaasị na ọ dịzuru mma ma anyị matara na otú ọ dị, Chineke lụrụ ọlụ nime ya nke baara Jekọb urù, n'ihì mkwà ahụ ekwere mgbe Jekọb naalaghachi Kenean. Mgbanwe a ezuru ime ka ọ chefue onuma ochie ya niile ma n'urị kwa n'udo ahụ emere.

Jekọb akwadobewo inye Ịsọ onyinye site n'igwè ewu na aturụ ya. Na mbụ, Ịsọ juru ịnara nke a, náasị na ya nwere nke gaezuru ya, ọ chọghị kwa iwere ihe ọ bụla site n'akù nke nwanne ya nke ntà. Ma Jekọb rugidere ya rue mgbe ọ kwenyere.

Ọ bụ omen'ala n'obodo niile ahụ ọzara na ịkpá gbara gburugburu igosi ụdị obioma puru iche n'ebe ibe ha nọ nke anyị náamaghị n'ala anyị. Nke a dị mkpà n'ihì óké ịdịanya nke otú obodo rue ibe ya maọbụ ịdị anya nke ebe ọzọ dị icheiche apuru inweta mmiri na iheoriri. Onye nwe ụlọ naechebe ndijjè ọbuná rue inye ndụ ya n'ihì ọdịmma nke ndijjè ahụ ichebe ndụ ha ma ọ buru na nke a gaadi mkpà (Jenesis 19:4-8).

N'ihì omen'ala dị otú a Jekọb apughị inwe owuweanya zuruokè na ya achotawo ezi iruoma n'ebe nwanne ya nwoke nọ ma ọ buru na Ịsọ anaraghị ya onyinye ahụ. N'obodo ndia dị icheiche, mmadu puru ichebe ibe ya ọbuná ma asị na ha abụọ abughị enyi ma apughị ịnara maọbụ nye onyinye ọ bụla ma ọbughị náání ma enwere mmekorita nke kariri ịburita ndi enyi. Otú a, Jekọb n'inye onyinye ahụ, gosiri na n'ebe ya onwe ya nọ, ịkpọasi ochie niile agasiwo; site kwa n'ịnara onyinye ahụ, Ịsọ gosiri na ya onweya echefuwo ma gbaghara kwa mmejọ niile ahụ nwanne ya mejoro ya. Mgbe ụzọ onye ọ bụla naato Chineke uto, anyi naahu na ọbuná ya na ndi ro ya naadi n'udo. Nke a bu ndabere nke mkwà Chineke nke enyere anyi nime Baijbul.

Umunne abuo ndia esokotaghị n'ije ahụ n'ihì na ndinyom, umuntakiri, na igwè anuulo ahụ enweghijike izo ije dika ndikom ahụ náeso Ịsọ. Ịsọ wee puo, náje n'iru, ma Jekọb naeso kwa náama ulontu n'ebe di icheiche izuike, na inweta ume iji jezue ije ahụ nke foduru. Mgbe Jekọb masiri ulokwu, ọ wue ebe ichuaja. O chofughị Chineke nke okorobia ya, Onye o zutere na Betel Onye sokwara ya ogologo ubochi ahụ niile siiri ya ike nke ya onweya gabigaworo. Otú nwoke náatu egwu Chineke kwuru n'otu oge si "Ihe mbu ndi naasopuru Chineke naeme bu ibu-uzo roputa ihe-nsopuru na ihe-ofufe Chineke." Chineke choro iwere onodu mbu na ndu anyi na n'ochicho anyi niile, Ọ gaagozi kwa onye ọ bụla nke náasopuru Ya n'uzo di otu a.

Mgbe Jekọb kporo otu nime ebe ichuaja ndia aha, ọ gosiputara ọlụ Chineke luru ya ọ bughị náání na Betel ma na Peniel kwa, nke mere na ọ kporo ebeichuaja ahụ El-elohe-Israel nke putara Chineke, Chineke nke Israel. Agbanwere aha Jekọb wee kporo ya Israel na Peniel bu ebe edoro ya nso.

Ndu nke Jekọb náakuziri anyi otutu ihe bara uru, nke edeputara ufodu nime ha n'ihemumu a. Ọ buru na anyi etinye ihemumu niile a ná ndu anyi ọ gaabara anyi uru n'ebe Chineke na mmadu nọ. Anyi gaenweta ngozi Chineke.

Aghugho bu omume naewetara onye ahụ náaghọ ya náání nsogbu. Chineke ahụ nke echefusiworo aghaghị iweta ebere Ya site n'ime ka ikpe ahụ bia ososo n'isi nwammefu ahụ ime ka ya na Nna ya nke Eluigwe di n'udo tutu onuzo ebere emechibido ya. Mmuo nke inapụ mmadu ihe ya n'ike, anyaukwu nime mmadu adighi abara ya uru n'ikpeazu. Ọ puru inwe ogan'iru nke ihe uwa site na ya, ma otutu mgbe ọ na ahụ ka akụ ahụ niile naala n'iyi -- ọbuná ma asị na ọ naejidesi uru ndi ahụ ike rue n'ogwugwu -- mgbe ọ gaabia iguzo n'iru Chineke. Onye ahụ gaaghota ihe bu nduhie ahụ nke ibi ndu nye náání onweya na iwezuga kwa Chineke n'atumaatu ya niile mgbe oge ganarisiworo ya.

Iheatu nke ndu Ịsọ bu kwa nke anyi puru irita uru na ya. Ọ kporo onodu ya nke di elu n'ezinaulo ahụ ihe, kama ọ refuru ya n'onuahia di ntà n'ihì ihe nweta nke uwa nke a; ma mgbe ọ choro iwereghachi ya, ọ pughị kwa inweta ya.

Èzinaulo Aisak kewasiri n'ihì mmehie. Jekọb ahughị kwa nne ya anya ọzọ site n'oge ahụ ọ gbapuru jee Heran. Ọ huru nna ya anya ka ubochi ikpeazu nke nnaukwu ochie ahụ naerute nso, ma ezinaulo a nke nwere onu n'oge mbu aburuwo ihe kewara ekewa, onye ọ bụla wee chee iru n'uzo nke aka ya ibi ndu, nke náabughị ihe di mfe n'ogbo ahụ ndi mmadu naebi ndu nwaghari. Lee otu Chineke gaesiwori gozie ha ma asị na ha rapuru ihe niile n'aka Ya kama iwere ha n'onweha, na igan'iru náatuleghị uche maka mkwà nke odudu na inyeaka ekwere site n'aka Ya, bu Nna ha nke Eluigwe!

AJỤJỤ DỊ ICHEICHE

1. Igwè mmadu ra aña ka Ịsọ du mgbe ọ naabia izute Jekọb?
2. Gini bu mgbanwe nke Jekọb mere n'usoro nke ihazi ezinaulo ya na ndi oru ya mgbe ọ zutesiri Chineke na Peniel?
3. Olee otu Jekọb n'onweya si zute Ịsọ?
4. Onye ka Jekọb nyere otuto n'ihì akù na ogan'iru ya?

5. Gịnị mere Jekòb jì nye Ìsọ ọfọdụ ihe o nwere?
6. Gịnị mere ẹ̀zínaụlọ Jekòb esoghị Ìsọ lata?
7. Ọlee ebe Jekòb kwusiri zueike n'ije ya mgbe Ìsọ rapusiri ya?
8. Ọlee ebe Jekòb zuru ala maka ebe obibi ya?
9. Gịnị ka o mere n'ebe ahụ ma ewezuga ima ụlọikwu?
10. Ọlee ndumọdụ Jekòb nyere ẹ̀zínaụlọ ya tutu o wuo ebe ichuàjà ahụ na Betel?